

فَسْأَلُوا أَهْلَ الذِّكْرِ إِنْ كُنْتُمْ لَا تَعْلَمُونَ ط  
 تو اے لوگو! علم والوں سے پوچھو اگر تمہیں علم نہیں۔ (نحل: ۴۳)

# فتاویٰ خیرۃ

حضرت شاہ ابوالخیر عبداللہ محی الدین فاروقی ہمدانی رحمہ اللہ

WWW.NAFSEISLAM.COM

ادارۃ سعودیہ

۵۰۶/۲ ای، ناظم آباد، کراچی، سندھ اسلامی جمہوریہ پاکستان

فَسْأَلُوا أَهْلَ الْبَيْتِ الَّذِي كُنْتُمْ لَا تَعْلَمُونَ  
ترجمہ: لوگو! علم والوں سے پوچھو اگر تمہیں علم نہیں۔ (نحل ۴۳)

# فتاویٰ خیرہ

حضرت شاہ ابو الخیر عبد اللہ محی الدین فاروقی مجددیؒ

تحقیق و تصحیح

صاحبزادہ قاضی حافظ محمد عبد السلام نقشبندی مجددی

تقديم

پروفیسر ڈاکٹر محمد مسعود احمد

ادارۃ مسوویہ

۵۰۶/۱ ای، ناظم آباد، کراچی سندھ، اسلامی جمہوریہ پاکستان

۱۴۱۸ھ / ۱۹۹۸ء

## حقوق طباعت بحق ناشر محفوظ ہیں

- ۱۔ کتاب فتاویٰ خیریہ
- ۲۔ مصنف حضرت شاہ ابوالخیر عبداللہ محی الدین فاروقی مجددی
- ۳۔ تخریج و ترتیب صاحبزادہ قاضی محمد عبدالسلام نقشبندی مجددی
- ۴۔ تقدیم نگار پروفیسر ڈاکٹر محمد مسعود احمد
- ۵۔ حروف ساز سلطانیہ پبلی کیشنز، جہلم
- ۶۔ طابع و ناشر ادارہ مسعودیہ، کراچی، سندھ
- ۷۔ طباعت ۱۴۱۹ھ ۱۹۹۹ء
- ۸۔ اشاعت اوّل
- ۹۔ تعداد ایک ہزار
- ۱۰۔ قیمت ۳۰ روپے

### ملنے کے پتے

- ۱۔ دارالعلوم سلطانیہ (کالادیو) جہلم، پنجاب
- ۲۔ ادارہ مسعودیہ، ۲/۶، ۵۔ ای، ناظم آباد، کراچی، سندھ
- ۳۔ مکتبہ قادریہ، دربار مارکیٹ، داتا گنج بخش روڈ، لاہور
- ۴۔ خانقاہ شریف، ۳۰ منزل خیر، شارع شاہ ابوالخیر، کوئٹہ، بلوچستان

# فہرس

- ۱۔ حرفِ اوّل صاحبزادہ قاضی محمد عبدالسلام
- ۲۔ تقدیم پروفیسر ڈاکٹر محمد مسعود احمد
- ۳۔ فتاویٰ خیریہ حضرت شاہ ابو الخیر عبداللہ محی الدین فاروقی مجددی

## (۱) استفتاء نمبر ۱

- سوال نمبر ۱۔ مسلمان حاکم کا مسلمان رعایا سے سلوک۔
- ۲۔ مسلمان حاکم کا پریشان حال رعایا سے ٹیکس وصول کرنا۔
- ۳۔ مسلمان حاکم کا محکوم مسلمان رعایا پر رحم کھانا اور رعایت کرنا۔

## (ب) استفتاء نمبر ۲

- سوال نمبر ۱۔ غیر خدا اور مرشد کو سجدہ تعظیمی کرنا۔
- ۲۔ اہل قبور سے حاجتیں طلب کرنا۔
- ۳۔ پیران پیر حضرت شیخ عبدالقادر گیلانی رضی اللہ عنہ کی گیارہویں کرنا اور تاریخ نکالیں کرنا

## (ج) استفتاء نمبر ۳

- سوال نمبر ۱۔ ایصالِ ثواب کے لئے تاریخ مقرر کرنا۔

## بِسْمِ اللّٰهِ الرَّحْمٰنِ الرَّحِیْمِ

محسن اہل سنت حضرت پروفیسر ڈاکٹر محمد مسعود احمد نقشبندی مجددی مدظلہ العالی اپنے والد ماجد حضرت مفتی محمد مظہر اللہ دہلوی رحمۃ اللہ علیہ امام و خطیب جامع مسجد فتح پوری دہلی کے فتاویٰ کا ایک مجموعہ فتاویٰ مظہری کے نام سے مرتب فرما کر شائع کر چکے ہیں۔ مزید تلاش و جستجو میں ان کو یہ فتاویٰ ملے۔ ان میں سے بعض پر حضرت مفتی صاحب رحمۃ اللہ علیہ کے تصدیقی دستخط بھی ہیں۔ آپ نے فقیر کے جدا جدا امتداد کا ہم العالیہ کی خدمت میں ارسال فرمائے۔ اللہ تعالیٰ کا کرم ہوا کہ آپ رحمۃ اللہ علیہ کی یہ عظیم لانت فقیر کے سپرد ہوئی۔ اس پر اپنی سی کوشش کی اور انہیں مرتب کیا۔ اللہ تعالیٰ اسے قبول فرمائے اور بزرگوں کی ارواح مقدسہ کی خوشنودی کا باعث بنائے۔

آج کے مذہبی فرقوں کے جنگ و جدال میں یہ فتاویٰ ہمارے لئے روشنی کا منار ہیں۔ ان کی ضو میں ہم صراطِ مستقیم پر بے خطر گامزن ہو سکتے ہیں۔ کیوں کہ ان کے فتاویٰ کے آئینہ میں ہم یہ متعین کر سکتے ہیں کہ ہمارے اسلاف ان اختلافی مسائل میں کس طرح جہن بر حقیقت موقف کے حامل تھے۔ ان کو تحریر فرمانے والی شخصیت تمام جہات سے ممتاز ہے۔ یہ حضرت مجدد الف ثانی قدس سرہ العزیز کی اولاد پاک سے ہیں اور ان کے سلسلہ میں ایک جلیل القدر شیخ طریقت ہیں۔ علم و عرفان کے پاکیزہ ماحول میں انہوں نے آنکھ کھولی اور اسی مقدس ماحول میں وہ پروان چڑھے۔ صغیر پاک و ہند کے جید علمائے اسلام اور حرمین شریفین کے اساطین علم و فضل کی تربیت سے وہ اپنے وقت کے جید علماء

کرام میں شمار ہوتے تھے۔ چند برس تک آپ نے مکہ مکرمہ کے مشہور عالم دارالعلوم مدرسہ صولعیہ میں تدریس فرمائی۔ ان کے جد امجد رئیس العلماء العارفین حضرت شاہ احمد سعید مجددی قدس سرہ مجددی فیوض و برکات کے امین تھے۔ ان کی عظمت کا اندازہ اس امر سے لگایا جاسکتا ہے کہ ان کا حلقہء ذکر مسجد حرام میں منعقد ہوتا تھا۔ الغرض اس مجموعہ فتاویٰ کو جاری فرمانے والے مفتی علم و عرفان کے مجمع البحرین تھے۔ ان کا علمی و عرفانی مقام اہل علم کے نزدیک مسلم ہے۔ ان کے حالات پر ایک ضخیم کتاب مقامات خیر کے نام سے اردو اور مقامات اخیر کے نام سے فارسی میں مطبوع ہو چکی ہے۔ جو ان کے جانشین حضرت ابوالحسن زید فاروقی رحمۃ اللہ علیہ کے قلم کا شاہکار ہے۔

ان فتاویٰ کی دریافت سے ان کی زندگی کا ایک اہم پہلو سامنے آتا ہے جو پہلے اہل علم کی نظروں سے لو جھل تھا کہ آپ ایک سچے تلے قول فیصل کے حامل مفتی اسلام بھی تھے۔ یہ مقام بھی انہیں اپنے آبائے کرام کی وراثت میں ملا تھا کہ آپ کے جد امجد حضرت شاہ احمد سعید دہلوی کے فتاویٰ بھی قدیم کتابوں میں پائے جاتے ہیں کاش آپ کے حریذ فتاویٰ بھی میسر آسکیں۔

ترتیب کے دور ان درج ذیل امور کا لحاظ رکھا گیا۔

- ۱۔ حوالہ جات کی تخریج حتی المقدور کر دی گئی ہے۔
- ۲۔ اصل عبارت کی بہت حد تک پابندی کی گئی ہے جہاں تبدیلی ناگزیر تھی وہاں اصل عبارت حاشیہ میں درج کر دی گئی ہے تاکہ آپ کے اصل الفاظ بھی محفوظ رہیں۔



۳۔ بعض مقامات پر الفاظ پڑھے نہ جاسکے وہاں اپنے اندازہ سے عبارت کو مربوط بنانے کی خاطر اضافہ کیا گیا لیکن اصل سے ممتاز کرنے کے لئے اضافہ کو قوسین میں لکھا گیا ہے۔

محمد بن محمد (الملك) بن محمد



بِسْمِ اللَّهِ الرَّحْمَنِ الرَّحِيمِ  
نَحْمَدُهُ وَنُصَلِّي وَنُسَلِّمُ عَلَى رَسُولِهِ الْكَرِيمِ

## تقدیم

سراج السالکین حضرت شاہ ابو الخیر عبد اللہ محی الدین فاروقی مجددی علیہ  
الرحمہ اُس جلیل القدر ہستی کی اولاد اجماد سے ہیں جس کے لئے حضرت شاہ ولی اللہ  
محمد شاہ دہلوی علیہ الرحمہ (م ۱۱۷۱ھ / ۱۷۶۲ء) نے فرمایا :-

لَا يُجِبُّهُ إِلَّا مُؤْمِنٌ "قَفِي" وَلَا يُنْفِضُهُ إِلَّا فَاجِرٌ "شَقِي"

(المجموعۃ السنیہ، دہلی ۱۹۸۳ء ص ۴۳)

اس سے محبت نہ کرے گا مگر پاک باز ایماندار اور اس سے بغض نہ رکھے گا مگر بدکار بد  
نصیب۔

جس کو ڈاکٹر اقبال (م، ۱۳۵۷ھ / ۱۹۳۸ء) نے "ملت کا نگہبان" قرار  
دیا، جس کی ترمت پاک کو "مطلع النوار" فرمایا اور جس کی تعلیمات کو مجاہدین اسلام کا  
سرمایہ قرار دیا۔۔۔ یعنی ناصر السنہ و قاصح البدعہ، سیف اللہ السلول، امام العارفین  
شیخ احمد سرہندی فاروقی مجدد الف ثانی قدس اللہ تعالیٰ سرہ العزیز (م، ۱۰۳۴ھ  
/ ۱۶۲۳ء)

حضرت شاہ ابو الخیر علیہ الرحمہ ۲۷، ربیع الآخرہ ۱۲۷۲ھ مطابق ۶،  
جنوری ۱۸۵۶ء کو دہلی میں پیدا ہوئے، والد ماجد کا اسم گرامی شاہ محمد عمر تھا علیہ الرحمہ  
(م ۱۲۹۸ھ / ۱۸۸۱ء) اور جد امجد کا اسم شریف شاہ احمد سعید علیہ الرحمہ (م،



محرم ۱۲۷۰ھ / ۱۸۶۰ء) ہے، آپ دو سال مدینہ منورہ میں رہے اور وہیں شاہ ابو الخیر علیہ الرحمہ کو چار سال کی عمر میں تقریباً ۱۸۶۰ء میں بیعت فرما کر سلسلہ عالیہ نقشبندیہ مجددیہ میں خلافتِ خاصہ سے نوازا۔ آپ کو سلاسلِ قادریہ، چشتیہ، سروردیہ، مداریہ، قلندریہ وغیرہ میں بھی اجازت و خلافت حاصل تھی۔ خانقاہ مظہریہ دہلی جس میں آپ تشریف رکھتے تھے حضرت مرزا مظہر جانِ جاناں علیہ الرحمہ (م ۱۱۹۵ھ / ۱۸۸۰ء) سے منسوب تھی جو ۱۱۹۵ھ / ۱۸۷۸ء میں آپ کے وصال کے بعد قائم ہوئی اور یہیں آپ کا مزار مبارک بھی ہے۔ حضرت شاہ ابو الخیر علیہ الرحمہ اس خانقاہ شریف میں ۱۳۰۶ھ / ۱۸۸۸ء میں تشریف لائے۔ آپ کے جدِ امجد نے ۱۲۷۵ھ / ۱۸۵۸ء میں حرمِ نبوی شریف میں جو فرمایا تھا:-

”میری خلافتِ خاصہ اس بچے کے نصیب میں ہے“

(ابوالحسن زید فاروقی: مقالاتِ خیر، دہلی ۱۹۸۹ء، ص ۱۹۹)

۳۱ سال کے بعد اس کا ظہور ہوا اور خانقاہ شریف پھر گوارہٴ رشد و ہدایت

بنی۔۔۔ اس کے علاوہ ۱۳۲۶ھ / ۱۹۰۸ء سے آپ کوئٹہ (بلوچستان-پاکستان) تشریف لے جاتے تھے اور فیض کے دریامحاح تھے، ۱۳۲۸ھ / ۱۹۰۹ء میں مستقل مکان خرید لیا جو اب مرکزِ رشد و ہدایت ہے۔ آپ کے پوتے ابو حفص عمر فاروقی مجددی دکن حضرت ابو سعید سالم فاروقی مجددی زبیب سجادہ ہیں۔۔۔ حضرت شاہ ابو الخیر ۱۳۳۰ھ / ۱۹۲۲ء تک برآمد اپریل میں کوئٹہ جاتے اور اکتوبر میں واپس آجاتے۔۔۔ آپ کا حلقہ ارادت حجاز و شام، افغانستان و روس، بنگال و آسام، پاکستان اور افریقہ وغیرہ میں پھیلا ہوا ہے۔

حضرت شاہ ابوالخیر علیہ الرحمہ دربار رسالت مآب ﷺ میں مقبول و محبوب تھے۔ (۱)  
 ۱۲۹۶ھ / ۱۸۷۹ء میں مدینہ منورہ میں آپ کے چچا شاہ محمد مظہر علیہ الرحمہ (م)  
 ۱۳۰۱ھ / ۱۸۸۳ء) نے حضور انور ﷺ کے ارشاد کی تعمیل میں آپ کے کندھوں پر  
 چادر ڈالی۔۔۔ آپ کے استاد شیخ احمد دحلان کی علیہ الرحمہ (م) ۱۲۹۹ھ / ۱۸۸۱ء)  
 کے صاحبزادے شیخ عبداللہ دحلان کی علیہ الرحمہ حضور انور ﷺ کے فرمانِ عالی کی  
 تعمیل میں دہلی آکر شاہ ابوالخیر علیہ الرحمہ سے بیعت ہوئے۔ (۲)

(۱) ۱۲۷۳ھ / ۱۸۵۶ء کو عاصب انگریزی فوجیں دہلی میں داخل ہوئیں، پور ایک  
 قیامت برپا ہو گئی، حضرت شاہ ابوالخیر علیہ الرحمہ کے جد امجد شاہ احمد سعید علیہ  
 الرحمہ (م) ۱۲۷۷ھ / ۱۸۶۰ء) نے دہلی سے سنہ مذکور ہی میں ہجرت کی اور حجاز  
 مقدس روانہ ہوئے، حضرت شاہ صاحب کا چچن تھا اور آپ قافلہ کے ساتھ تھے۔  
 ۱۲۷۳ھ / ۱۸۵۸ء میں حج ہوا، تین ماہ مکہ مکرمہ میں قیام رہا۔ یہ سعادت بھی حاصل  
 کی۔ ۱۲۷۵ھ / ۱۸۵۸ء میں مدینہ منورہ روانہ ہوئے۔ اللہ اکبر! اس چھوٹی عمر میں  
 حاضری بھی ہو گئی۔ جد امجد شاہ احمد سعید علیہ الرحمہ کا وصال ۱۸۶۰ء میں مدینہ منورہ  
 میں ہوا۔۔۔ ۱۲۹۷ھ / ۱۸۸۰ء میں حرمین شریفین میں تقریباً ۲۲ سال قیام کے  
 بعد وطن عزیز روانہ ہوئے۔ ۱۳۰۲ھ / ۱۸۸۸ء میں پھر حرمین شریفین  
 حاضری ہوئی۔ مدینہ منورہ میں تین ماہ قیام رہا۔ ۱۳۰۵ھ / ۱۸۸۵ء میں حج کی سعادت  
 حاصل کی اور ۱۳۰۶ھ / ۱۸۸۸ء میں وطن عزیز واپس آئے۔ اللہ اکبر! چچن ہی سے اس  
 دیار مقدس میں حاضری ہوتی رہی۔

(۲) مدینہ منورہ میں سرکارِ دو عالم ﷺ نے خواب میں (عاباً) ۱۳۳۷ھ / ۱۹۱۹ء  
 میں) آپ نے فرمایا:۔ ہمارا خادم ابوالخیر عبداللہ دہلی میں ہے تم اس سے جا کر بیعت ہو۔  
 (مقاماتِ خیر، ص ۲۳۸)

شاہ ابو الخیر علیہ الرحمہ کو حضور انور ﷺ سے کمال عشق تھا۔ یہی وجہ تھی کہ آپ ۱۲ ربیع الاول کی شب کو نہایت تزک و احتشام سے یوم میلاد النبی ﷺ مناتے تھے، محفل سجاتے، فضائل و شمائل بیان فرماتے، منوں مٹھائی تقسیم کرتے اور کھانا کھلاتے۔۔۔۔۔ راقم کے والد ماجد مفتی اعظم شاہ محمد مظہر اللہ علیہ الرحمہ (م)، ۱۳۸۶ھ / ۱۹۶۶ء، شاہی امام و خطیب مسجد جامع قچہوری، دہلی بھی اس رات محفل منعقد فرماتے جو نماز عشاء کے بعد شروع ہو کر نماز فجر سے پہلے ختم ہوتی، منوں مٹھائی تقسیم ہوتی اور کھانا کھلایا جاتا۔۔۔۔۔ حضور انور ﷺ کی ولادت باسعادت کی خوشی منانا صلحائے امت کی سنت ہے اس کو منع نہ کرے گا مگر بد حال و بد کار۔۔۔۔۔

شاہ ابو الخیر علیہ الرحمہ تحریک خلافت (۱۹۱۹ء) میں تو شریک تھے مگر تحریک ترک موالات (۱۹۲۰ء) میں شریک نہ تھے، جذبات کا زمانہ تھا، شاہ ابو الخیر علیہ الرحمہ کی محلِ میلاد النبی ﷺ بھی تھی کسی مفید نے آکر دھمکی دی کہ تحریک میں شریک ہو ورنہ جھٹا فانوس سب توڑ دیں گے، اس سے معلوم ہوا کہ اس تحریک میں مفیدین اور بد عقیدہ اندرون خانہ کام کر رہے تھے، بہر حال حکیم اجل خان (م)، ۱۳۴۶ھ / ۱۹۲۶ء اور ڈاکٹر مختار احمد انصاری (م)، ۱۳۵۵ھ / ۱۹۳۶ء نے شاہ صاحب سے آکر معذرت کی۔

☆

شاہ ابو الخیر علیہ الرحمہ نے جلیل القدر عرب و عجم کے اساتذہ سے علوم تعلیم و تعلیم حاصل کیے مثلاً سید احمد دحلان کی (م، ۱۳۹۹ھ / ۱۸۸۱ء) مولانا حبیب اللہ کیرانوی مہاجر کی (م، ۱۳۰۸ھ / ۱۸۹۱ء)، شاہ عبدالغنی مہاجر مدنی (م، ۱۳۹۶ھ / ۱۸۷۸ء)، شاہ محمد مظہر اور مولانا حبیب الرحمن رودلوی

وغیرہ۔۔۔ شاہ ابو الخیر علیہ الرحمہ نے کاملاً بوقت سے تحصیل علم فرمائی اس لئے آپ کا علمی پایہ بہت بلند تھا جس کا کچھ اندازہ ”فتاویٰ خیرہ“ سے بھی ہوتا ہے۔۔۔۔۔ آپ صاحب فتویٰ بھی تھے اور صاحب تقویٰ بھی۔۔۔۔۔ فتویٰ اور تقویٰ کا ایک جا ہونا فی زمانہ حذاقوں اور میں سے ہے۔۔۔۔۔ آپ قبیح سنت تھے، اجاب سنت سے حواس کی کیفیت بدل جاتی ہے، آپ دلوں کے احوال جان لیا کرتے تھے، دل مولیٰ کی طرف ہو تو آئینہ بن جاتا ہے، دنیا کی طرف ہو تو زنگ آلود ہو جاتا ہے۔ آپ مجاہد اکبر تھے کہ نفس پر قابو تھا، بد خواہی کا صلہ خیر خواہی سے دیتے تھے۔ ایک عزیز جو سرکاری افسر تھے اندرونی احوال کی جانچ پڑتال کے لئے بغیر اطلاع اپنے ساتھ ایک سی۔ آئی۔ ڈی کے برطانوی افسر کو لے آئے جس کا علم اندر آکر ہوا اس کے نتیجے میں شاہ صاحب کو بہت تکلیفیں اٹھانا پڑیں مگر شاہ ابو الخیر علیہ الرحمہ نے یہ قصور درگزر فرمایا ۱۳۳۸ھ / ۱۹۱۹ء میں غالباً اس کے پہلے فرزند کی شادی تھی شاہ صاحب تینوں صاحب زادگان کے ساتھ شادی میں شریک ہوئے۔۔۔۔۔ شاہ صاحب اس رباعی کے مصداق تھے :-

سرمد گلہ اختصار می باید کرد + یک کار ازیں دو کار باید کرد

یا تنہ ضائع دوست می باید دل + یا قطع نظر یاری باید کرد

دہلی کے اطباء کا ملین میں حکیم محمود احمد خان فرماتے تھے :-

اگر صحابہ کے احوال کو دیکھنا ہے تو خانقاہ شریف میں جا کر دیکھو۔

(مقامات خیر، ص ۲۲۰)

حضرت شاہ ابو الخیر علیہ الرحمہ حضرات علمائے کبار اور مشائخ عظام کی

خدمت میں خود بھی حاضر ہوتے اور وہ بھی تشریف لاتے تھے، چنانچہ فقیر کے جد امجد

فقہ الہند شاہ محمد مسعود محدث دہلوی (م، ۱۳۱۹ھ / ۱۸۹۲ء) کی خدمت میں جب سفر حجاز مقدس کے لئے روانہ ہوتے، حاضر ہوتے تھے۔ (۱) آپ کے خلیفہ شاہ رکن دین الوری علیہ الرحمہ (م، ۱۳۵۵ھ / ۱۹۳۶ء) شاہ ابو الخیر علیہ الرحمہ کی خدمت میں حاضر ہوتے اور فیض پاتے۔۔۔۔۔ دہلی کے ایک اور بزرگ اخوند جی شاہ محمد عمر علیہ الرحمہ (م، ۱۳۳۶ھ / ۱۹۱۷ء) کی خدمت میں بھی حاضر ہوتے تھے، ۱۲ ربیع الاول کی شب جب ان کا وصال ہوا آپ مسند پر بیٹھے عطل میلاد النبی ﷺ میں خطاب فرما رہے تھے، اچانک خاموش ہو گئے، شمال کی طرف آسمان کی طرف نظر فرمائی اور فرمایا :-

”دیکھو کس کی روح جا رہی ہے“

(مقامات خیر، ص ۲۸۸)

تھوڑی دیر بعد اخوند جی شاہ محمد عمر علیہ الرحمہ کے وصال کی خبر ملی ان کا دولت کدہ خانقاہ شریف سے شمال کی طرف تھا، اور شاہ صاحب نے شمال ہی کی طرف روح کو پرواز کرتے ملاحظہ فرمایا۔۔۔ اللہ اکبر۔۔۔ انبالہ (مشرقی پنجاب، بھارت) میں اور ایک بزرگ سائیں توکل شاہ نقشبندی مجددیؒ سے بھی شاہ صاحب نے انبالہ جا کر ملاقات فرمائی۔۔۔۔۔ میاں شیر محمد نقشبندی مجددی شریقی مکان شریفی (م، ۱۳۴۷ھ / ۱۹۲۸ء) شاہ صاحب کی خدمت میں حاضر ہوتے، آپ ان کو ”شیر پنجاب“ فرماتے تھے۔۔۔۔۔ دہلی ایک بزرگ میر جی عبدالصمد چشتی علیہ الرحمہ (م ۱۳۵۹ھ / ۱۹۴۰ء) کو شاہ صاحب سے بڑی عقیدت و محبت تھی، آپ ان

(۱) حضرت فقہ الہند سے حضرت شاہ محمد ابو اللہ مہاجر کی علیہ الرحمہ (م ۱۳۱۹ھ /

۱۸۹۲ء) نے بھی فیض پایا تھا۔

کے والد شاہ عبدالسلام علیہ الرحمہ (م، ۱۳۱۴ھ / ۱۸۹۶ء) کے عرس میں کبھی کبھی تشریف لے جاتے، فقیر کے والد ماجد علیہ الرحمہ سے بھی پیر جی عبدالصمد علیہ الرحمہ کو بڑی عقیدت تھی، حضرت والد ماجد علیہ الرحمہ آپ کے والد ماجد علیہ الرحمہ کے عرس میں شریک ہوتے، فقیر بھی ساتھ ہوتا۔ کبھی کبھی وہ خود تشریف لاتے، کبھی دعوتوں میں ملاقات ہو جاتی۔۔۔۔۔ حضرت پیر جماعت علی شاہ محدث علی پوری علیہ الرحمہ (م، ۱۳۶۰ء / ۱۹۵۱ء) بھی حاضر ہوتے تھے، آپ نے اپنے بڑے بیٹے حضرت سید محمد حسین علیہ الرحمہ کو تبرکات شاہ صاحب سے بیعت بھی کر لیا تھا۔۔۔ حضرت پیر جماعت علی شاہ علیہ الرحمہ، فقیر کے والد ماجد سے بھی عقیدت و محبت رکھتے تھے اور تشریف لاتے تھے۔

فقیر کے والد ماجد حضرت مفتی اعظم شاہ محمد مظہر اللہ علیہ الرحمہ  
 حضرت شاہ ابو الخیر علیہ الرحمہ کے منظور نظر تھے کیونکہ آپ فقیہ الہند شاہ محمد مسعود علیہ الرحمہ کے پوتے تھے جن سے شاہ صاحب کو کمال عقیدت و محبت تھی۔ حضرت مفتی اعظم علیہ الرحمہ کے ذخیرہ فتاویٰ میں شاہ صاحب کے فتوؤں کا دستیاب ہونا ایک طرف فتلائی خیرہ کی اہمیت کی نشان دہی کرتا ہے اور دوسری طرف ان حضرات کے مابین کمال تعلق و محبت کا اندازہ ہوتا ہے۔۔۔۔۔ حضرت شاہ ابو الخیر علیہ الرحمہ عصر کے وقت تفریح کے لئے شہر سے دور تھائیوں میں روشن آرباغ تشریف لے جاتے، آپ کی سواری مسجد قچہری سے گزرتی ہوئی جاتی، حضرت مفتی اعظم علیہ الرحمہ بھی ساتھ تشریف لے جاتے، روزانہ کی اس رفاقت سے حضرت مفتی اعظم علیہ الرحمہ کے قلب پر جائے اپنے شیخ طریقت حضرت سید محمد صادق علی شاہ علیہ الرحمہ (م، ۱۳۱۶ھ / ۱۸۹۹ء) کے شاہ صاحب کا تصور غالب ہو گیا ایک

دن آپ نے فرمایا :-

”مولوی مظہر تم مانو نہ مانو ہم تمہارے پیر ہو گئے“

(مقامات خیر، ص ۷۰)

اس ارشاد گرامی سے کمال محبت اور الفت کا اندازہ لگایا جاسکتا ہے۔ (۱)

الحمد للہ حضرت شاہ ابو الخیر علیہ الرحمہ کے خاندان سے اس مخلصانہ تعلق کو ایک صدی گزر چکی ہے شاہ صاحب کے فرزند ابن گرامی، محقق عصر علامہ ابو الحسن زید فاروقی مجددی اور علامہ ابو سعید سالم فاروقی مجددی فقیر سے بہت ہی محبت فرماتے تھے، فقیر ان کی خدمت میں حاضر ہوتا وہ بھی غریب خانے پر کرم فرماتے۔ اب ان کے صاحبزادگان حضرت ابو النصر فاروقی مجددی (ابن الامین ابو الحسن زید فاروقی مجددی) سجادہ نشین خانقاہ مظہریہ، دہلی اور حضرت ابو حفص محمد عمر فاروقی مجددی (ابن حضرت ابو سعید سالم فاروقی مجددی) سجادہ نشین خانقاہ شاہ ابو الخیر، کوئٹہ (بلوچستان) اور ان کے برادران سلیم الرحمن فقیر سے محبت فرماتے ہیں اور کرم فرماتے رہتے ہیں۔ موتی تعالیٰ دونوں خانقاہوں کو آباد رکھے اور علمی و روحانی فیض جاری رہے۔ امین! الحمد للہ خانقاہ مظہریہ دہلی میں شاہ ابو الخیر اکیڈمی قائم ہے جو مدت سے اپنے اشاعتی پروگرام سے دین و مسلک کی خدمت کر رہی ہے بہت سی مفید اور اہم

(۱) حضرت مفتی اعظم علیہ الرحمہ کے سب سے چھوٹے صاحبزادے ڈاکٹر محمد سعید احمد علیہ الرحمہ (م، ۱۳۱۶ھ / ۱۹۹۶ء) جو درگاہ خواجہ باقی باللہ علیہ الرحمہ (م، ۱۰۱۲ھ / ۱۶۰۳ء) دہلی کے سجادہ نشین تھے حضرت شاہ ابو الخیر علیہ الرحمہ کے منجھلے صاحبزادے حضرت ابو الحسن زید فاروقی مجددی سے بیعت ہوئے اور روحانی فیض پایا اجازت و خلافت راقم سیدہ کار سے حاصل کی۔



کتاہیں شائع کی ہیں۔ اس طرح اس خانقاہ شریف میں روحانی اور علمی فیوض جاری و ساری ہیں۔



حضرت شاہ ابو الخیر علیہ الرحمہ کے پاس شاہان وقت بھی آتے تھے، ”بے شک اچھا ہے وہ فقیر جس کے دروازے پر شاہان وقت آئیں“ اقبال نے سچ کہا۔  
دربارِ شہبشی سے خوش تر  
مردانِ خدا کا آستانہ

۱۳۲۰ھ / ۱۹۰۳ء میں ریاست حیدر آباد کن کے نواب میر محبوب علی خان مرحوم حاضر ہوئے، ملاقات کی، ایک لاکھ روپے کی اشرفیاں پیش کیں، قبول نہ فرمائیں۔

دو عالم سے کرتی ہے مگانہ دل کو  
عجب چیز ہے لذتِ آشنائی

شاہِ افغانستان امیر حبیب اللہ مرحوم و اقرائے ہند کی دعوت پر دہلی آئے، حضرت شاہ ابو الخیر علیہ الرحمہ کی خدمت میں حاضری کی اجازت چاہی۔ فرمایا:-  
امیر صاحب کو ہمارا سلام کہہ دو اور ہماری طرف سے یہ بات کہہ دینا:-  
”غرض و غایت آمد شہدِ دہلی ملاقات فقیر نہ بود لہذا لہائے کارے کہ آمدہ اند آں ربا تمام رسانند فقیر برائے ایصال دعائے خیر می کند“

(مقاماتِ خیر، ص ۲۳۱)

اللہ اکبر!

غیرت ہے بڑی چیز جہاں تک وہ میں  
پہناتی ہے درویش کو تاج سردار

شاہ افغانستان میر امان اللہ خان مرحوم نے دعوت دی، کیسی خلوص کی  
دعوت تھی کہ حضرت شاہ صاحب نے قبول فرمائی، اپریل ۱۹۲۳ء میں افغانستان  
روانہ ہونا تھا مگر اس سے دو ماہ قبل ہی آپ انتقال فرما گئے۔ انا للہ وانا الیہ راجعون۔



حضرت شاہ ابو الخیر علیہ الرحمہ نے ملکی سیاست میں حصہ نہیں لیا البتہ ایسا  
معلوم ہوتا ہے کہ تحریک خلافت (۱۹۱۹ء) میں چند ماہ آپ شریک رہے اور تحریک  
ترک موالات (۱۹۲۰ء) شروع ہوتے ہی اس سے علیحدہ ہو گئے، فقیر کے والد ماجد  
مفتی اعظم شاہ محمد مظہر اللہ علیہ الرحمہ بھی چند ماہ تک تحریک خلافت میں شریک  
رہے پھر علیحدہ ہو گئے۔ تحریک خلافت بظاہر مذہبی تحریک معلوم ہوتی ہے لیکن جن  
حضرات کی تاریخ پاک وہند پر مگری نظر ہے وہ جانتے ہیں کہ یہ تحریک خالص سیاسی  
تھی جس کا اندازہ تحریک خلافت کے فوراً بعد تحریک ترک موالات اور تحریک  
شدھی سنگٹھن سے بھی ہو سکتا ہے اس تحریک کے نتیجہ میں تحریک کے فنڈ اور  
افروادی قوت کانگریس کے پاس چلی گئی اس لئے جن متدین علماء کو اس تحریک کے  
حرکات کا علم ہو گیا وہ فوراً اس سے علیحدہ ہو گئے، ان میں حضرت شاہ ابو الخیر علیہ  
الرحمہ اور مفتی اعظم شاہ محمد مظہر اللہ علیہ الرحمہ بھی تھے۔۔۔۔۔ حضرت شاہ ابو  
الخیر علیہ الرحمہ کو رام پور میں نظر بندی کی صعوبتیں بھی برداشت کرنی پڑیں اس طرح  
سنت یوسفی پوری ہوئی، ستمبر ۱۹۲۳ء میں اعلان آزادی کے بعد جب کہ دہلی میں  
کشت و خون کا بازار گرم تھا، حضرت مفتی اعظم علیہ الرحمہ تقریباً دو تین ماہ اسی مسجد

جامع فقہوری، دہلی میں اس آزمائش سے گزرے، یہ فقیر بھی حاضر خدمت تھا، الحمد للہ  
سنت یوسفی پوری ہوئی۔۔۔

تحریک خلافت کے رہنما مولانا محمد علی جوہر (م، ۱۳۳۹ھ / ۱۹۲۰ء)  
اور ان کے بھائی مولانا شوکت علی (م، ۱۳۵۵ھ / ۱۹۳۸ء) حضرت شاہ ابو الخیر  
علیہ الرحمہ کے عقیدت مندوں میں سے تھے، ۱۳۳۸ھ / ۱۹۲۰ء کا واقعہ ہے دہلی  
کے بازار لال کنوئیں سے حضرت شاہ صاحب کی سواری گزر رہی تھی اور مولانا محمد علی  
جوہر ایک جلسے سے خطاب فرما رہے تھے (جو ان کی رہائی کے سلسلے میں منعقد کیا گیا  
تھا) شاہ صاحب کو دیکھتے ہی اسٹیج سے اترے اور دست بوسی کر کے واپس لوٹ  
گئے۔۔۔ زمانہ اسیری میں آپ کی والدہ فی اللہ، مولانا محمد علی جوہر کی بھارہ علیہ کی  
دعائے صحت کے لئے حاضر ہوتی تھیں۔۔۔ دونوں برادران حضرت والد ماجد مفتی  
اعظم علیہ الرحمہ سے بھی عقیدت رکھتے تھے بلکہ مولانا شوکت علی علیہ الرحمہ کی  
تجہیز و تکفین حضرت مفتی اعظم علیہ الرحمہ کی نگرانی میں انجام پائی۔۔۔

—☆—

حضرت شاہ ابو الخیر علیہ الرحمہ نے آخری زمانے میں گوشہ نشینی اور خلوت  
گزینی اختیار کر لی تھی، اس کی وجہ اللہ کی مخلوق سے بیزاری نہیں تھی کہ یہ سنت کے  
خلاف ہے بلکہ وجہ یہ تھی :-

”طالبِ خدا نیست الا ماشاء اللہ“

(مقاماتِ خیر، ص ۲۱۷)

فرمایا لوگ خدا کے طالب نہیں دنیا کے طالب ہیں الا ماشاء اللہ، خدا کی راہ  
دکھانے والے کے پاس دنیا کی راہ پوچھنے کے لئے کوئی آئے تو وحشت نہ ہوگی ؟

ترباق بچنے والے کے پاس زہر لینے آئے تو اس کو دھتکارا نہ جائے گا؟۔۔۔

لو لگی ہوئی تھی، دل اس کی طرف متوجہ تھا جس کی طرف توجہ ترباق و اسیر کا حکم رکھتی ہے، وصال کی گھڑی جس کا بیتابی سے انتظار تھا، آگئی اور ہاتھ غیبی نے صدا دی :-

﴿يَا أَيُّهَا النَّفْسُ الْمُطْمَئِنَّةُ ارْجِعِي إِلَىٰ رَبِّكِ رَاضِيَةً مَّرْضِيَّةً ۖ فَادْخُلِي فِي عِبَادِي ۖ وَأَدْخُلِي جَنَّتِي﴾ (سورہ فجر، ۲۷، ۲۸)

(ترجمہ : اے اطمینان والی جان! اپنے رب کی طرف واپس ہو یوں کہ تو اس سے راضی اور وہ تجھ سے راضی، بھر میرے خاص بندوں میں داخل ہو اور میری جنت میں آ!

۔۔۔ دل تو جانتا ہے اس کے کوسچے میں جاری جال، جا، خدا حافظ!

حضرت شاہ صاحب علیہ الرحمہ کا وصال ۲۹ جمادی الاخریٰ مطابق ۱۶ فروری ۱۹۲۳ء شب جمعہ المبارک، رات ۲ بجکر پانچ منٹ پر ہوا۔ انا اللہ وانا الیہ راجعون (عجب اتفاق ہے کہ آج ۱۶ فروری ۱۹۹۹ء ہے جبکہ فقیر یہ سطور لکھ رہا ہے)

۔۔۔ آئے بھی اور گئے دل بھی وہ لے کر غمگین

ہائے کیا کیا نہ ہوا ہم کو خبر ہونے تک

عالم برحق کا اٹھ جانا، عالم کا اٹھ جانا ہے کہ وہ شیرازہ بند کائنات ہے۔۔۔۔۔  
الحمد للہ آپ کے صاحبزادگان نے آپ کے بعد رشد و ہدایت کا سلسلہ جاری و ساری رکھا، دہلی (ہندوستان) میں بھی اور کوئٹہ (پاکستان) میں بھی۔۔۔۔۔ حضرت شاہ صاحب کے ہاں ۸ صاحبزادیاں اور ۳ صاحبزادگان ہوئے، صاحبزادگان کے اسماء گرامی یہ ہیں :-

(۱) ابو الفیض بلال فاروقی مجددی (م، ۱۳۹۸ھ / ۱۹۷۸ء)

(۲) ابو الحسن زید فاروقی مجددی (م، ۱۴۱۳ھ / ۱۹۹۳ء)

(۳) ابو السعد سالم فاروقی مجددی (م، ۱۴۰۸ھ / ۱۹۸۷ء)

حضرت شاہ صاحب کے وصال کے وقت حضرت بلال کی عمر شریف تقریباً ۲۲ سال تھی، حضرت زید کی عمر شریف ۷۱ سال اور حضرت سالم کی عمر شریف ۱۵ سال (۱)۔ الحمد للہ خانقاہ مظہریہ، دہلی کی مسند پر حضرت ابو النصر انس فاروقی مجددی رونق افروز ہیں اور کونستہ کی مسند پر حضرت ابو حفص عمر فاروقی مجددی جلوہ افروز ہیں۔۔۔۔۔ مولیٰ تعالیٰ دونوں مسندوں کو قبول رکھے اور روحانی و علمی فیض جاری و ساری رہے۔ امین!

حضرت بلال فاروقی مجددی علیہ الرحمہ کے صاحبزادگان کونستہ میں ہیں، راقم کا ان سے تعارف نہیں اس لئے ان کے بارے میں زیادہ لکھنے سے قاصر ہوں، مولیٰ تعالیٰ ان کی مسند کو شاد قبول رکھے۔ امین!

—☆—

حضرت ابو الحسن زید فاروقی مجددی علیہ الرحمہ نے اپنے والد ماجد حضرت شاہ ابو الخیر علیہ الرحمہ کے حالات میں ”مقامات خیر“ کے عنوان سے ایک کتاب لکھی ہے، جو شاہ ابو الخیر اکادمی، دہلی نے شائع کر دی تھی، اس کا دوسرا ایڈیشن

(۱) حضرت بلال علیہ الرحمہ کے ہاں چار صاحبزادے اور چھ صاحبزادیاں ہوئیں، اور صاحبزادے حضرت عبداللہ فاروقی اور حضرت عبید اللہ فاروقی حیات ہیں غالباً کونستہ میں ہیں۔ حضرت زید علیہ الرحمہ کے ہاں تین صاحبزادے اور چھ صاحبزادیاں ہوئیں صاحبزادوں میں کوئی نہیں۔ البتہ ایک پوتے ابو النصر انس صاحب سجادہ ہیں۔ حضرت سالم علیہ الرحمہ کے ہاں چھ صاحبزادے اور تین صاحبزادیاں ہوئیں

(۱۴۰۹ھ / ۱۹۸۹ء) فقیر کے سامنے ہے جو ۸۰۰ صفحات پر مشتمل ہے، اس میں حضرت شاہ صاحب کی نگارشات کے ذیل میں چند تحریرات کا ذکر فرمایا ہے مگر فتاویٰ کا ذکر نہیں۔۔۔۔۔ فقیر حضرت والد ماجد مفتی اعظم شاہ محمد مظہر اللہ علیہ الرحمہ کے فتاویٰ تلاش کر رہا تھا، قلمی ذخیرے میں حضرت شاہ صاحب کے تین فتاویٰ نظر آئے جو اپنے موضوع پر نہایت اہم ہیں، چونکہ آپ کی سوانح میں فتاویٰ کا ذکر نہیں اس لئے ان کی اہمیت اور بڑھ جاتی ہے اس لئے یہ طے کیا کہ تخریج و ترتیب کے بعد ان کو شائع کر دیا جائے اور آپ کی مختصر سوانح بھی ساتھ شامل کر دی جائے۔ اس اہم کام کے لئے آزاد کشمیر کے مشہور و معروف نقشبندی بزرگ حضرت مخدومی قاضی محمد صادق نقشبندی مجددی دامت برکاتہم العالیہ (جامع مسجد الفردوس، ٹھہار، کوٹلی) کی خدمت میں عرض کیا گیا، حضرت مخدوم نے یہ کام اپنے لائق و فائق پوتے، گرامی منزلت قاضی محمد عبدالسلام نقشبندی مجددی استاد دارالعلوم سلطانہ، جہلم (ابن مولانا قاضی محمد عبدالواحد نقشبندی مجددی مدظلہ العالی، المعروف بہ حاجی پیر صاحب) کے سپرد فرمایا، موصوف نے جس عرق ریزی اور جانکاهی سے یہ کام کیا دیکھ کر دل خوش ہو گیا اور ان کے لئے دل سے دعائیں نکلیں۔ مولائے کریم ان کو دارین میں سرفراز فرمائے اور وہ آسمان علم و عرفان پر آفتاب و ماہتاب بن کر چکیں۔ امین! فقیر نے اس مجموعہ کا نام ”فتاویٰ خیرہ“ تجویز کیا ہے۔

فتاویٰ خیرہ میں حضرت شاہ ابو الخیر علیہ الرحمہ نے اہم سوالات کے جوابات مرحمت فرمائے ہیں اور جس عالمانہ وقار اور عارفانہ سنجیدگی و متانت سے تحریر فرمائے ہیں اس نے معاصر علماء حق میں آپ کو نہایت ممتاز کر دیا ہے۔

یہ مسائل ملت اسلامیہ کو آج بھی درپیش ہیں خصوصاً وہ مسائل جن تعلق





مولیٰ تعالیٰ ہم سب کو قلوئی خیرِ یہ سے استفادہ کرنے اور اس پر عمل کرنے کی توفیق خیر رفیق فرمائے، اور حضرت فاضل مصنف علیہ الرحمہ کو اپنے جوارِ اقدس میں مقام رفیع عطا فرمائے، ان کے فیض سے ہم کو مستفیض فرمائے اور ان کی قبر شریف کو اپنے انوار و تجلیات سے معمور فرمائے۔ آمین!

مثل ایوانِ سحر مرقدِ فرازاں ہو ترا  
نور سے معمور یہ خاکی شبستاں ہو ترا

وصلی اللہ تعالیٰ علی حبیبہ محمد وآلہ وازواجہ واصحابہ وسلم

۲۹، شوال مکرم ۱۴۱۹ھ

احقر محمد مسعود عفی عنہ

۱۶، فروری ۱۹۹۹ء

۲/۱-سی، پی-ای-سی-ایچ سوسائٹی کراچی (سندھ، پاکستان)

الحمد لله رب العالمین  
والصلاة والسلام  
على سيدنا محمد  
والآل الطيبين  
الطاهرين



# فتاویٰ خیرہ

حضرت شاہ ابوالخیر عبداللہ محی الدین قاری مجدی





بِسْمِ اللّٰهِ الرَّحْمٰنِ الرَّحِیْمِ

استفتاء نمبر ۱

علماء دین و مفتیان شرع متین مندرجہ ذیل مسائل میں کیا فرماتے ہیں۔

[۱] یہ کہ کسی مسلمان حاکم وقت کو اپنے (۱) مسلمان بھائیوں کے ساتھ کیسا برتاؤ کرنا چاہئے۔

[۲] یہ کہ ایک مسلمان جس کی مالی حالت خراب ہے اس کے ساتھ کسی مسلمان حاکم ٹیکس وصول کنندہ کو کیسا برتاؤ کرنا چاہئے۔

[۳] یہ کہ ایک مسلمان حاکم کو اپنے محکوم مسلمان کی غلطی اور قصور کو معاف کرنا اور اس پر رحم کھانا اور اس کے ساتھ انصاف اور رعایت کرنا (۲) کیسا ہے۔

(الجواب هو المعروف بالصواب)

[۱] حاکم وقت پر مسلمان بھائیوں کے ساتھ نرمی کرنا (۳) اور خوش اسلوبی سے برتاؤ کرنا اور عدل و انصاف سے کام لینا اور مظلوموں کی فریاد سننا اور باقاعدہ اس کی تحقیق کرنا اور ہر طرح سے اُن کا (۴) خیر خواہ رہنا لازم ہے۔

كما قال رسول الله ﷺ سبعة يظلهم الله في ظله يوم لا ظل الا ظله (۵) الا

[۱] فی الاصل "اپنی"

[۲] فی الاصل "کیا"

[۳] فی الاصل "کرفی"

[۴] فی الاصل "انہوں"

[۵] فی الاصل کہہ "کا اضافہ ہے یعنی عبادت یوں ہے لا ظلہ لہ الا ظلہ"

ظلہ امام عادل و شاب نشاء فی عبادة الله الخ

(ترجمہ، حضرت ابو ہریرہ رضی اللہ تعالیٰ عنہ سے روایت ہے کہ رسول اللہ ﷺ نے فرمایا سات قسم کے لوگ اس دن اللہ تعالیٰ کے سائے تلے ہوں گے جس دن اللہ تعالیٰ کے سائے کے سوا کوئی سایہ نہیں ہو گا۔ عادل حکمران، وہ نوجوان جو اللہ تعالیٰ کی عبادت میں پلانڈھا رہے) (۶)

وقال رسول الله ﷺ ان المقسطين عند الله على منابر من نور على

[۱] (الف) سنن الترمذی، باب القصاص، ص ۳۰۲

(ب) صحیح ابن حبان بترتیب ابن بلبان، ج ۱۰، ص ۳۳۸.

(ج) المعجم الاوسط، ج ۷، ص ۱۷۴

(د) صحیح مسلم، ج ۱، ص ۳۳۱

(ه) مسند الامام احمد بن حنبل، ج ۳، ص ۱۸۲

نوٹ: [۱] صحیح مسلم اور مسند الامام احمد حنبل کی روایت میں الامام

العادل (لام تریف کے ساتھ) ہے باقی کتب میں لام تریف کے بغیر ہے۔

[۲] بقیہ حدیث یوں ہے۔ ورجل قلبه معلق فی المسجد ورجلان

تحابا فی الله اجتماعا علیہ وتفرقا علیہ ورجل دعتہ امرأة ذات منصب

وجمال فقال انی اخاف الله ورجل تصدق بصدقة فاخفاها حتی لا تعلم

یمینه ماتتفق شمالہ ورجل ذکر الله خالیا فضاضت عیناہ.

(عن ابی هريرة)

ترجمہ: اور جس کا دل مسجد میں انکار ہے۔ وہ دو شخص اللہ تعالیٰ کے لئے آپس

میں محبت کریں اسی کی خاطر اکٹھے ہوں اور اسی کی خاطر جدا ہوں۔ وہ شخص جسے کوئی

مقتدر اور حسین عورت (گناہ کی) دعوت دے اور وہ کہے کہ میں اللہ تعالیٰ سے ڈرتا ہوں۔

يَمِينِ الرَّحْمَنِ الَّذِينَ يَعْدِلُونَ فِي حُكْمِهِمْ وَأَهْلِيهِمْ

(ترجمہ: حضرت عبداللہ بن عمر رضی اللہ تعالیٰ عنہ بیان فرماتے ہیں کہ رسول خدا ﷺ نے فرمایا عدل کرنے والے اللہ تعالیٰ کے نزدیک اس کی دائیں جانب نور کے منبروں پر ہوں گے یہ وہ لوگ ہوں گے جو اپنے حکم اور اہل و عیال میں عدل کیا کرتے تھے۔) (۷)

وَعَنْ أَبِي مُوسَى الْأَشْعَرِيِّ رَضِيَ اللَّهُ تَعَالَى عَنْهُ قَالَ قُلْتُ يَا رَسُولَ اللَّهِ صَلَّى اللَّهُ عَلَيْهِ وَسَلَّمَ مَا الْإِسْلَامُ (۸) أَفْضَلُ قَالَ مَنْ سَلِمَ الْمُسْلِمُونَ مِنْ لِسَانِهِ وَبَدَنِهِ -

وہ جو چمپا کر صدقہ دے حتیٰ کہ بائیں ہاتھ کو نہ پتہ چلے کہ دائیں ہاتھ نے کیا خرچ کیا ہے اور وہ جو تنہائی میں بیٹھ کر اللہ تعالیٰ کو یاد کرے اور اس کی آنکھوں سے آنسو جاری ہو جائیں۔

[۷] (الف) صحیح مسلم، ج ۲، ص ۱۳۱

(ب) سنن النسائی، کتاب التَّحَنُّن، ص ۳۰۲

(ج) کنز العمال، جلد ۶، ص ۸

(د) صحیح لکن جہان بحر تیب لکن بلبان، ج ۱۰، ص ۳۳۶

(ه) مسند الامام احمد بن حنبل، ج ۲، ص ۱۳۱

مسند الامام احمد بن حنبل میں یہ حدیث عبد بن النفاذ مروی ہے۔

ان المفسطون في الدنيا على منابر من لئو لئو يوم القيامة بين يدي الرحمن بما افسطوا في الدنيا۔

(ترجمہ: دنیا میں انصاف کرنے والے روز قیامت اللہ تعالیٰ کے سامنے موتیوں کے منبروں پر بیٹھے ہوں گے) (یہ اعزاز ان کو) دنیا میں انصاف کرنے کی وجہ سے عطا ہو گا۔)

[۸] فی الاصل "ما الاسلام"۔



(ترجمہ: حضرت ابو موسیٰ اشعری رضی اللہ تعالیٰ عنہ فرماتے ہیں، میں نے عرض کیا، یا رسول اللہ ﷺ مسلمانوں میں سے افضل کون ہے آپ ﷺ نے ارشاد فرمایا، جس کے ہاتھ اور زبان سے مسلمان محفوظ ہوں۔) (۹)

[۲] مسلمان حاکم کو چاہئے کہ یہ ٹیکس اس شخص سے، اگر قدرت ہے، نہ لے ورنہ اس کو مہلت دے اور اس کے ساتھ نرمی سے کام لے کیونکہ یہ ٹیکس ہر شخص کے حق میں، غنی، ہو یا فقیر ظلم ہے لیکن چونکہ حاکم بھی گورنمنٹ کی طرف سے مجبور ہیں اس لیے حکم بالا میں سے کسی نیک کے حکم کی تعمیل کرے اس میں اجر بہت زیادہ ہے اور صلہ رحمی میں داخل ہے۔

- [۹] (الف) صحیح بخاری، ج ۱، ص ۶۔ رلوی حضرت ابو موسیٰ الاشعری رضی اللہ عنہ
- (ب) صحیح مسلم، ج ۱، ص ۳۸۔ رلوی حضرت عبداللہ بن عمرو رضی اللہ عنہ
- (ج) المعجم الاوسط، ج ۴، ص ۲۰۷۔ رلوی حضرت معاویہ بن جبل رضی اللہ عنہ
- (د) مسند الامام احمد بن حنبل، ج ۵، ص ۵۲۲ حضرت عمرو بن عبسہ رضی اللہ عنہ
- مندرجہ بالا کتب میں درج بالا روایوں سے بدیں الفاظ مردی ہے۔
- ای الاسلام افضل قال من سلم المسلمون من لسانه ویديه۔
- (و) صحیح مسلم، ج ۱، ص ۳۸
- (ز) صحیح کن حبان بزر تیب الن بلبان، ج ۲، ص ۱۲۵
- ان دونوں کتابوں میں حضرت عبداللہ بن عمرو رضی اللہ عنہ سے ان لفظوں کے ساتھ روایت ہے۔ ای المسلمین خیر
- (ح) صحیح بخاری، ج ۱، ص ۶
- (ط) صحیح کن حبان بزر تیب الن بلبان، ج ۲، ص ۱۲۵

عن عبيد الله بن عبد الله رضى الله عنه انه سمع ابا هريرة عن النبي  
ﷺ كان تاجر يداين الناس فاذا راي معسرا قال لفتيانہ تجاوزوا عنه  
لعل الله ان يتجاوز عنا فتجاوز الله عنه. (۱۰)

(ی) الادب المفرد الامام البخاری، ص ۴۴۱

(ک) صحیح مسلم، ج ۱، ص ۴۸۔ حضرت جابر رضی اللہ عنہ۔

ان کتب میں آپ سے بدیں الفاظ حدیث مروی ہے۔

المسلم من مسلم المسلمون من لسانہ ویدہ۔

[۱۰] (الف) صحیح بخاری، ج ۱، ص ۲۷۹ عن ابی ہریرۃ رضی اللہ تعالیٰ عنہ

(ب) صحیح مسلم، ج ۲، ص ۱۸ عن ابو ہریرۃ رضی اللہ تعالیٰ عنہ

(ج) صحیح ابن حبان بترقیب ابن بلبان، ج ۱۱، ص ۴۲۱، باب الذیون

(د) سنن النسائی، ج ۲، ص ۲۳۳، باب حسن المعاملات والرفق فی

المطالبة فی البیوع میں بدیں الفاظ روایت ہے۔

فاذا راي اعسار المعسر قال لفتانہ تجاوز لعل الله يتجاوز عنا فلتقى الله

لتجاوز عنه.

ترجمہ: جب کسی تنگ دست کی مجلس کو دیکھتا ہے کہ بے کس سے اکتادہ گزر کر وہ

شاید اللہ تعالیٰ ہم سے درگزر فرماوے (مرنے کے بعد) جب وہ اللہ تعالیٰ کی بارگاہ

میں پیش ہوا تو اللہ تعالیٰ نے اسے معاف فرما دیا۔

(ه) سنن النسائی، ج ۲، ص ۲۳۳. میں حضرت عثمان بن عفان رضی

اللہ تعالیٰ عنہما سے یوں روایت درج ہے۔

ادخل الله عز وجل رجلا كان سهلا مشتريا وبائعا وقاضيا ومقتضيا الجنة

(ترجمہ: ایک تاجر لوگوں کو قرض دیتا تھا جب کسی کو تنگدست پاتا تو اپنے کارندوں کو کہتا کہ اس سے دور گزر کرو شاید اللہ تعالیٰ ہمیں معاف فرماوے۔ پس اللہ تعالیٰ نے اسے معاف فرمادیا۔)

عن ابی حذیفۃ رضی اللہ تعالیٰ عنہ قال سمعت النبی ﷺ یقول مات رجل فقیل له ما کنت تفعل قال کنت ابلع الناس فاتجو ز عن الموسر و اخفف عن المعسر۔ (غفرلہ)

(ترجمہ: حضرت ابی حذیفہ رضی اللہ تعالیٰ عنہ فرماتے ہیں۔ میں نے حضور علیہ الصلاۃ والسلام سے سنا آپ ﷺ نے فرمایا ایک آدمی مر گیا اس سے سوال کیا گیا، تو کیا کرتا تھا، اس نے کہا، میں لوگوں سے بیع کرتا تھا کسادہ حال شخص سے کھوٹے سکے قبول کر لیتا اور تنگدست سے تخفیف کرتا تھا۔ اسے بخش دیا گیا۔) (۱۱)

قال اللہ تعالیٰ فاتباع بالمعروف

(ترجمہ: مقتول کے وارث خونِ یرم کا مطالبہ دستور کے مطابق کریں۔) (۱۲)

احادیث بالا ان لوگوں کے حق میں ہیں۔

(ترجمہ: آقائے دو عالم ﷺ نے فرمایا اللہ تعالیٰ نے اس شخص کو جنت میں داخل فرمایا جو خریدنے اور فروخت کرنے اور فیملہ دینے اور فیملہ سننے میں نرم خو تھا)

[۱۱] صحیح بخاری ج ۱ ص ۳۲۲۔

نوٹ: غفرلہ کے الفاظ اصل تحریر میں موجود نہیں

[۱۲] البقرہ آیت ۱۷۸

(۱۳) جنہوں نے اپنے (حقوق) (۱۴) رحمدلی سے چھوڑ دیئے ہیں یا معسر کے فخر کا  
انتظار کرتے ہیں (۱۵) پس وہ شخص جس نے کسی ظالم کے ظلم سے کسی غریب کو چالایا  
اس کے لئے اجر بطریق بولی زیادہ ہوگا۔ (۱۶)

كما قال رسول الله ﷺ من انظر معسر اكان له كل يوم صدقة ومن انظر بعد  
حله كان مثله كل يوم صدقة

(ترجمہ: حضرت پریدہ رضی اللہ تعالیٰ عنہ فرماتے ہیں کہ حضور ﷺ نے ارشاد فرمایا  
جو شخص تنگدست کو مہلت دے ہر دن اس کے لئے صدقہ کرنے کا ثواب ہے اور جو  
مقروض کو مقررہ سود خ کے بعد مہلت دے، تو اس کے لئے اس کی مثل ہر دن صدقہ  
کرنے کا ثواب ہے) (۱۷)

وقال رسول الله ﷺ من يسر على معسر يسر الله عليه في الدنيا والآخرة (۱۸)

[۱۳] فی الاصل "ہے"۔

[۱۴] اصل تحریر میں لفظ مٹا ہوا ہے اندازہ سے لکھا گیا ہے۔

[۱۵] فی الاصل "معسر کی سیر کی انتظار کیئے ہیں" معسر۔ تنگدست سیر۔ فراغ دستی

[۱۶] فی الاصل "ہوگی"۔

[۱۷] (الف) مسند الامام احمد بن حنبل، ج ۶، ص ۴۸۲۔ (عن ابی ہریرہ)

(ب) کنز العمال، ج ۶، ص ۲۱۸۔ بالفاظ متقاربة۔ من انظر معسرا بعد حلول

اجله كان له بكل يوم صدقة۔

(ج) سنن دارمی، ج ۲، ص ۷۷۲۔

[۱۸] (الف) صحیح مسلم، ج ۲، ص ۳۳۵ (عن ابو ہریرہ رضی اللہ تعالیٰ عنہ)

(ب) صحیح ابن حبان بترتیب ابن بلبان، ج ۱۱، ص ۴۲۵۔ (عن ابی ہریرہ رضی

اللہ تعالیٰ عنہ)

(ترجمہ: رسول اللہ ﷺ نے فرمایا۔ جو شخص کسی تک دست پر آسانی کرتا ہے تو اس پر اللہ تعالیٰ دنیا و آخرت میں آسانی فرمائے گا۔)

وقال رسول الله ﷺ من أحب أن يظله في ظله فلينظر معسرا وليضع له۔

(ترجمہ: حضرت ابی یسر رضی اللہ تعالیٰ عنہ حضور ﷺ سے روایت فرماتے ہیں کہ آپ ﷺ نے فرمایا جو پسند کرتا ہے کہ اسے اللہ تعالیٰ اپنے سائے میں جگہ عطا فرمائے وہ مقروض پر آسانی کرے یا معاف کر دے۔) (۱۹)

[۳] بہت اچھا ہے۔ عن ابی ذر رضی اللہ تعالیٰ عنہ قال رسول الله ﷺ اخوانکم جعلهم الله تحت ايديكم فمن كان اخوه تحت يده فليطعمه طعامه ويلبسه من لباسه۔ (۲۰)

(ج) مسند الامام احمد بن حنبل، ج ۲، ص ۴۹۷ (عن ابی ہریرہ رضی اللہ تعالیٰ عنہ)

(ھ) سنن ابوداؤد، ج ۲، ص ۳۲۸ (عن ابی ہریرہ رضی اللہ تعالیٰ عنہ)

(و) جامع ترمذی، ج ۲، ص ۱۴۔ (عن ابی ہریرہ رضی اللہ تعالیٰ عنہ)

(ز) سنن ابن ماجہ، ج ۲، ص ۲۰۔ (عن ابی ہریرہ رضی اللہ تعالیٰ عنہ)

[۱۹] (الف) مسند الامام احمد بن حنبل، ج ۴، ص ۴۴۳۔

(عن ابی یسر رضی اللہ تعالیٰ عنہ)

(ب) کنز العمال، ج ۶، ص ۲۱۹۔ (عن ابی یسر رضی اللہ تعالیٰ عنہ)

[۲۰] (الف) مسند الامام احمد بن حنبل، ج ۶، ص ۱۹۸ (عن ابی ذر رضی اللہ تعالیٰ عنہ)

(ب) جامع ترمذی، ج ۲، ص ۱۶۔ (عن ابی ذر رضی اللہ تعالیٰ عنہ)

(ج) کنز العمال، ج ۹، ص ۷۲۔ (عن ابی ذر رضی اللہ تعالیٰ عنہ)

(ھ) صحیح بخاری، ج ۱، ص ۹۔ (عن ابی ذر رضی اللہ تعالیٰ عنہ)

(ترجمہ: حضرت ابی ذر رضی اللہ تعالیٰ عنہ فرماتے ہیں کہ حضور ﷺ نے فرمایا اللہ تعالیٰ نے تمہارے بھائیوں کو تمہارے قبضہ میں دیا ہے پس جس کے ماتحت اس کا بھائی ہو اسے چاہیے کہ اپنے کھانے سے اس کو کھلائے اور اپنے لباس سے اسے پہنائے۔)

عن عبد اللہ بن عمرو رضی اللہ تعالیٰ عنہما قال جاء رجل الى النبی ﷺ فقال يا رسول اللہ ﷺ کم اعفو عن الخادم فصمت النبی ﷺ ثم قال کم اعفو عن الخادم يا رسول اللہ ﷺ قال فی کل يوم سبعین مرة۔

(ترجمہ: حضرت عبد اللہ بن عمرو رضی اللہ تعالیٰ عنہما روایت کرتے ہیں کہ حضور ﷺ کی خدمت اقدس میں ایک شخص حاضر ہوا اس نے عرض کی یا رسول اللہ ﷺ خادم کو کتنی دفعہ معاف کیا کروں۔ آپ ﷺ خاموش ہو گئے اس شخص نے پھر عرض کی آپ نے فرمایا ہر دن ستر دفعہ) (۲۱)

وقال رسول اللہ ﷺ من لم یرحم الناس لم یرحم اللہ۔

(ترجمہ: حضور ﷺ نے فرمایا اللہ تعالیٰ اس شخص پر رحم نہیں فرماتا جو لوگوں پر رحم نہیں کرتا۔) (۲۲)

وقال تعالیٰ ولیعفوا ویصفحوا الا تحبون ان یغفر اللہ لکم واللہ غفور رحیم۔ (۲۳)

(ترجمہ: چاہیے کہ معاف کریں اور درگزر کریں، کیا تم پسند نہیں کرتے کہ اللہ تعالیٰ

[۲۱] جامع ترمذی، ج ۲، ص ۱۶ (عن عبد اللہ بن عمرو رضی اللہ تعالیٰ عنہ)

[۲۲] (الف) جامع ترمذی، ج ۲، ص ۱۴ (عن جریر بن عبد اللہ رضی اللہ تعالیٰ عنہ)

(ب) صحیح ابن حبان، ج ۲، ص ۴۱۱۔ (عن جریر بن عبد اللہ رضی اللہ تعالیٰ عنہ)

(ج) الادب المفرد، ص ۲۳۔ (عن جریر بن عبد اللہ رضی اللہ تعالیٰ عنہ)

تمہاری مغفرت کرے اور اللہ تعالیٰ بخشنے والا مہربان ہے۔)

وقال تعالى فاعف عنهم واصفح ان الله يحب المحسنين۔

(ترجمہ: ان کو معاف فرما دیجئے اور درگزر فرما دیجئے بے شک اللہ تعالیٰ احسان کرنے والوں سے محبت فرماتا ہے۔) (۲۴)

وقال رسول الله ﷺ من نفس عن مسلم كربة من كرب الدنيا نفس الله عنه كربة من كرب يوم القيامة۔

(ترجمہ: حضور ﷺ نے فرمایا جس شخص نے اپنے مسلمان بھائی سے دنیا کا کوئی غم دور کیا اللہ تعالیٰ اس سے قیامت کے دن کی جگہوں سے ٹکلی دور فرما دے گا۔) (۲۵)

وقال رسول الله ﷺ ان احدكم مراء اخيه فان راي به اذى فليمطه عنه۔

(ترجمہ: تم سے ہر ایک اپنے بھائی کے لئے آئینہ ہے اگر اس میں کوئی ناگوار امر دیکھے تو اس کو دور کر دے۔) (۲۶)

مررة حمزة بن عبدالمطلب (ابو العباس) عن حمزة بن عبدالمطلب (ابو العباس)

عن حمزة بن عبدالمطلب (ابو العباس)

(حمزة بن عبدالمطلب عن حمزة بن عبدالمطلب (ابو العباس) عن حمزة بن عبدالمطلب (ابو العباس)

[۲۴] سورة المائدة آیت نمبر ۱۳

[۲۵] (الف) جامع ترمذی، ج ۲، ص ۱۴۔ (عن ابی ہریرۃ رضی اللہ تعالیٰ عنہ)

(ب) مسند الامام احمد بن حنبل، ج ۲، ص ۴۹۷۔ (عن ابی ہریرۃ رضی اللہ تعالیٰ عنہ)

(ج) المستدرک، ج ۴، ص ۲۷۰۔ (عن ابی ہریرۃ رضی اللہ تعالیٰ عنہ)

(د) کنز العمال، ج ۱۵، ص ۹۰۴۔ (عن ابی ہریرۃ رضی اللہ تعالیٰ عنہ)

[۲۶] (الف) کنز العمال، ج ۹، ص ۲۶۔ (عن ابی ہریرۃ رضی اللہ تعالیٰ عنہ)

(ب) جامع ترمذی، ج ۲، ص ۱۴۔ (عن ابی ہریرۃ رضی اللہ تعالیٰ عنہ)



## بِسْمِ اللَّهِ الرَّحْمَنِ الرَّحِيمِ

### استفتاء نمبر ۲

- [۱] کیا فرماتے ہیں علمائے دین و مفتیان شرع متین حسب ذیل مسائل میں کہ غیر خدا کو سجدہ کرنا اور نیز اپنے پیر کو سجدہ تعظیسی کرنا جائز ہے یا نہیں؟ اگر ناجائز ہے تو جائز کہنے والے کی نسبت شرعی حکم کیا ہے۔
- [۲] اہل قبور یعنی اولیاء اللہ و بزرگان دین سے اپنی حاجتیں اور مرادیں طلب کرنی جائز ہیں یا نہیں؟
- [۳] حضرت پیران پیر کی گید ہویں مقرر کرنی اور اس کا ایسا تعین کرنا کہ آگے پیچھے اس کے کرنے کو ناجائز خیال کیا جائے شرع شریف میں کیسا ہے؟
- ہینا و توجروا۔

### الجواب هو الموافق للصواب

سجدہ تحیہ غیر اللہ کے لیے حرام ہے۔

كما في المدارك

وكان سجود التحية جائزاً فيما مضى من الزمان ثم نسخ بقوله عليه السلام لسلمان حين اراد ان يسجد له لا ينبغي لمخلوق ان يسجد لاحد الا لله تعالى.

(ترجمہ: پہلے زمانہ میں سجدہ تحیہ جائز تھا۔ پھر منسوخ ہو گیا حضور علیہ الصلوٰۃ والسلام نے حضرت سلمان فارسی رضی اللہ تعالیٰ عنہ کو فرمایا جب آپ نے حضور ﷺ کو سجدہ

کرنے کا ارادہ کیا اللہ تعالیٰ کے سوا مخلوق میں سے کسی کے لئے سجدہ کرنا جائز نہیں) (۱)  
وفی التفسیر العزیزی

وما یفعله کثیر من الجہلۃ من السجود بین یدی المشائخ فان ذالک حرام قطعاً.

(ترجمہ: سجدہ جو جاہل لوگ مشائخ کرام کے سامنے کرتے ہیں قطعی حرام ہے)  
وفی الخازن

لا یسجد بعضنا لبعض لان السجود لغير الله حرام  
(ترجمہ: مسلمان ایک دوسرے کو سجدہ نہ کریں کیوں کہ غیر اللہ کو سجدہ حرام ہے)

فی شرح المناسک للقاری  
اما السجدة فلا شک انها حرام  
(ترجمہ: سجدہ بلاشبہ حرام ہے۔) (۲)

فی العالم الکبریہ

من سجد للسلطان علی وجه التحیۃ او قبل الارض بین یدیہ لا یکفر  
(ترجمہ: جس نے بادشاہ کو سجدہ تعظیمی کیا یا اس کے سامنے زمین بوس ہو اس کو کافر نہیں قرار دیا جائے گا) (۳)

[۱] مدارک التزیل علی ہامش الخازن، ج ۱، ص ۳۵ نعمانی کتب خانہ لاہور۔

[۲] المسئلۃ المتقسط فی المنسک المتوسط علی لباب المناسک،  
ص ۳۴۲، دار الفکر بیروت۔

اصل نسخہ میں عبادت محو ہے اندازہ سے یہ حوالہ لکھا گیا ہے۔

[۳] فتاویٰ عالمگیریہ، ج ۵، ص ۳۶۸، مطبع الکبری الامیریہ مصر۔

دلائل بالا سے معلوم ہوا کہ غیر اللہ کے لئے سجدہ تہیہ قطعاً حرام ہے لیکن جائز رکھنے والا کافر نہیں۔

کما فی العالمگیریہ

من اعتقد الحرام حلالاً او علی القلب لا یکفر ..... هذا اذا كان حراماً لعينه اما اذا كان حراماً لغير فلا وفيما اذا كان حراماً لعينه انما یکفر اذا كانت الحرمة ثابتة بدلیل مقطوع به اما اذا كانت باخبار الآحاد فلا یکفر (کذا فی الخلاصة ملخصاً)

(ترجمہ: جس نے حرام کو حلال اعتقاد کیا یا اس کے برعکس اس کی تکفیر کی جائے گی یہ اس صورت میں ہے جب حرام لعینہ ہو لیکن اگر حرام لغير ہو تو تکفیر نہیں کی جائے گی اور حرام لعینہ کی صورت میں تکفیر صرف اس وقت ہوگی جب حرمت دلیل قطعی سے ثابت ہو اور اگر خبر واحد سے ثابت ہو تو تکفیر نہیں کی جائے گی غلامہ میں اسی طرح ہے۔) (مختصر ۱) (۴)

[۲] تو سل جائز ہے چنانچہ حدیث شریف میں آیا ہے۔

عن عثمان بن حنیف قال ان رجلاً ضرب البصر اتی النبی ﷺ فقال ادع الله تعالى ان يعافيني قال ان شئت دعوت وان شئت صبرت فهو خير لك قال فادعه فامرہ ان يتوضأ فيحسن الوضوء ويدعو بهذا الدعاء

اللهم انى اسالك واتوجه اليك بتبيك محمد نبى الرحمة ﷺ (يا محمد)  
انى توجهت بك الى ربى ليقتضى لى فى حاجتى هذه اللهم فشفعه فى رواه  
الترمذى. (۵)

- [۵] جامع ترمذی، ج ۲، ص ۱۹۸، مطبوعہ سعید کمپنی کراچی۔  
نوٹ: مجتہائی دہلی، نور محمد کارخانہ تجارت کتب کراچی اور سعید کمپنی کراچی کی مطبوعہ  
ترمذی میں یا محمد کے الفاظ نہیں ہیں جبکہ  
(الف) الاذکار، امام نووی، ص ۱۶۷، مطبوعہ المكتبة الاسلاميه  
استانبول ترکی میں بحوالہ ترمذی و ابن ماجہ۔  
(ب) حصن حصین، امام جزری، ص ۱۲۲، مطبوعہ نول کشور  
لکھنؤء میں بحوالہ ترمذی، نسائی، ابن ماجہ اور مستدرک۔  
(ج) مجموع الفتاویٰ ابن تیمیہ، ج ۱، ص ۲۶۷، مطبوعہ مکتبہ  
النہضة الحديثية میں بحوالہ مسند الامام احمد بن حنبل اور ابن ماجہ۔  
یا محمد کے الفاظ موجود ہیں۔

وضاحت :

الحرز الثمین شرح الحصن الحصین، ملا علی القاری، ص ۳۵۸، مطبوعہ نول کشور  
لکھنؤء اور الحرز الوصین شرح الحصن الحصین مؤلف فخر الدین محبت اللہ نیرۃ شیخ  
عبدالحق محدث دہلوی، ص ۳۰۶، مطبوعہ نول کشور لکھنؤء میں یا محمد کے  
الفاظ کو بغیر تنقید کے ثابت رکھا گیا ہے۔

(ترجمہ: حضرت عثمان بن حنیف رضی اللہ عنہ فرماتے ہیں کہ ایک یہی شخص حضور سرور انبیاء ﷺ کی خدمت اقدس میں حاضر ہوا اور اس نے عرض کی، آپ اللہ تعالیٰ سے دعا کریں کہ وہ مجھے صحت عطا فرمادے، آپ نے فرمایا، اگر تو چاہتا ہے تو دعا کرتا ہوں اور اگر تو چاہتا ہے تو صبر کر یہ تیرے لیے بہتر ہے۔ اس نے عرض کی، دعا فرمائیں، آپ نے اسے حکم دیا کہ اچھی طرح وضو کر اور یہ دعا کر اے اللہ میں تجھ سے سوال کرتا ہوں تیری بارگاہ میں تیرے نبی، نبی رحمت حضرت محمد ﷺ کے وسیلہ سے متوجہ ہوتا ہوں یا رسول اللہ میں آپ کی وساطت سے اپنے پروردگار کے دربار میں متوجہ ہوتا ہوں تاکہ وہ میری یہ حاجت پوری کر دے اے اللہ آپ کو میرا شفیع بنا دے!)

پس اس (۶) شخص نے آنحضرت ﷺ کو وسیلہ ٹھہر لیا اور دعا مانگی پس اس کی آنکھ اچھی ہو گئی بغیر اس کے کہ آنحضرت اس کے لئے کوئی خاص دعا کریں (۷) پس اسی طرح اگر کوئی شخص کسی ولی کو وسیلہ ٹھہرا کر دعا کرے پس موافق زعم مانعین کے اگر ان کے نزدیک دعا کرنے کے (معنی) اسناد و نہ بھی ہو۔ ہم کہتے ہیں کہ وہ مقبول بارگاہ ہو جائے گا کیونکہ حدیث سے معلوم ہوتا ہے کہ آنحضرت نے اس کے لئے دعا نہیں کی صرف توسل کی برکت سے (آنکھ) اچھی ہو گئی ایسے (۸) (ہی) ہم اگر توسل کریں تو اللہ (سے) اس معنی (کا لحاظ) کر کے کہ ہمارے محبوب کے نام سے سوال کیا ہے، مقصود پورا کرنے کی امید ہے۔

[۶] فی الاصل "ایسی"۔

[۷] فی الاصل "اس کے"

[۸] فی الاصل "ایسی"

بہت سے دلائل سے یہ بھی ثابت ہے کہ یورگان دین بعد موت دوسرے کے لئے بھی دعا کر سکتے ہیں اور الہی قیور سے مانگنا اگر اس معنی کر کے کہ وہ اپنے تصرف میں مستقل ہنر ہے تو خرابی ہے لیکن اگر یہ معنی ہیں (۹) کہ خدا کے پاس دعا کر کے دلا دو تو جائز ہے۔

[۳] گیارہویں شریف کے لئے تعین تاریخ بلاشبہ جائز ہے کیونکہ بلا تعین تاریخ کوئی کام نہیں ہو سکتا ہے رہا یہ کہ یوم و اوقات کو خاص کرنے کی ضرورت کیا ہے سو وجہ اس کی (۱۰) یہ ہے کہ ان پر ایصالِ ثواب اس دن شروع ہوا ہے جس دن انکا انتقال ہوا تھا۔ سو ایصالِ ثواب کی ایک خاص مناسبت اس دن سے ہے جو باقی دنوں میں نہیں ہے اور ایسی تعین تاریخ حدیث میں بہت سی جگہ میں آئی ہے۔

حدثنا زیاد بن ایوب حدثنا هشيم انا ابو بشر عن سعيد بن جبير عن ابن عباس قال لما قدم النبي ﷺ المدينة وجد اليهود يصومون فسنلوا عن ذلك فقالوا هو اليوم الذي اظهر الله فيه موسى على فرعون ونحن نصوم تعظيماً له فقال رسول الله صلى الله تعالى عليه وسلم نحن اولى بموسى منكم وامر بصيامه.

(ترجمہ: نبی پاک ﷺ مدینہ منورہ تشریف لائے آپ نے یہودیوں کو روزہ رکھتے پایا۔ ان سے اس بارے میں پوچھا گیا، وہ کہنے لگے، یہ وہ دن ہے جس دن اللہ تعالیٰ نے حضرت موسیٰ علیہ السلام کو فرعون پر غلبہ عطا فرمایا، ہم اس دن کی تعظیم کی خاطر روزہ

[۹] فی الاصل "کرے"

[۱۰] فی الاصل "ہے"

رکھتے ہیں نبی پاک ﷺ نے ارشاد فرمایا۔ ہم موسیٰ علیہ السلام کے تم سے زیادہ قریب ہیں۔ آپ نے روزہ رکھنے کا حکم دیا (۱۱)

عن ابی قتادۃ قال مثل رسول اللہ ﷺ عن صوم یوم الاثنين فقال فیہ ولدت وفیہ انزل علی رواہ مسلم

(ترجمہ: حضرت رسالت مآب ﷺ سے میرے دن روزے کے بارے میں پوچھا گیا تو آپ نے فرمایا اسی دن میری ولادت ہوئی۔ اسی دن مجھ پر (پہلی) وحی نازل ہوئی۔) (۱۲)

پس ان حدیثوں سے معلوم ہوتا ہے کہ تعین تدبیر کوئی بُری چیز نہیں ہاں اگر کوئی شخص اس تدبیر مقررہ پر اگر اس خیال سے زور دیتا ہے کہ اس کو آگے پیچھے کرنا جائز ہے تو یہ خیال بدعت ہے لقولہ علیہ السلام من احدث فی امرنا مالیس منه فہورد۔

ہمردہ لہو الخیر خیر لہ و لہو الرد

الاجوبۃ کلہا صحیحہ

معتمد مظہر اللہ خیر لہ

(اس) معتمد صحیح لہ

[۱۱] صحیح مسلم، ج ۱، ص ۳۵۹، مطبوعہ آرام باغ کراچی

[۱۲] صحیح مسلم، ج ۱، ص ۳۶۷، مطبوعہ آرام باغ کراچی

بِسْمِ اللّٰهِ الرَّحْمٰنِ الرَّحِیْمِ

استفتاء نمبر ۳

کیا فرماتے ہیں علمائے دین اس مسئلے میں کہ ایصالِ ثواب کے لئے تاریخ

مقرر کرنا جائز ہے یا ناجائز؟

(الجواب هو الموفق للصواب)

مجوزین اور مانعین دونوں فریق کا (۱) اس بات پر اتفاق ہے کہ ایصالِ ثواب بغیر تعینِ تاریخ جائز اور مستحسن ہے لیکن کلام صرف تعینِ تاریخ میں ہے جس طرح سے سوال میں مذکور ہے آیا یہ جائز ہے یا نہیں۔ تو ہم اس کے متعلق کچھ عرض کرتا (۲) چاہتے ہیں وباللہ العوٰلیق۔

مخفی نہ رہے کہ شریعت میں بعض دنوں کی فضیلت بعض پر آئی ہے اسی طرح سے بعض دن کی وہ خصوصیات ہیں (۳) جو دوسرے دن میں نہیں ہیں (۴) مثلاً جمعہ۔ لیلۃ النصف من شعبان اور لیلۃ القدر وغیرہ ان دنوں میں اگر کوئی اس خیال سے کہ ان دنوں کے (۵) عمل سے زیادہ اجر ملے گا اگر کوئی دوسرے دن کی بہ نسبت زیادہ عبادت کرے یا اس کو دوسرے دنوں کی بہ نسبت زیادہ بلند کت سمجھے وہ امر مشروع

[۱] فی الاصل "کی"

[۲] فی الاصل "کرنے"

[۳] فی الاصل "ہے"

[۴] فی الاصل "ہے"

[۵] فی الاصل "کی"



ہے جیسا کہ اوپر کے دنوں کے متعلق حدیثوں میں جو کچھ آیا (۶) ہے ہر شخص بلکہ خاص طور پر علماء کو اس کے متعلق خوب علم ہے اب دیکھنا یہ ہے کہ ان ایام مذکورہ کے متعلق حدیثوں میں جو فضائل آئے (۷) ہیں، آیا یہ کت ان میں آتا معلل بالعلل ہے یا نہیں۔ سو دیکھتا ہوں بعض ایام کی خصوصیات میں جو حدیثیں آئی ہیں (۸) ان حدیثوں سے یہ معلوم ہوتا ہے کہ وہ معلل بالعلل ہیں (۹) چنانچہ جمعہ کے متعلق حدیث میں آیا (۱۰) ہے کہ اس دن خلقت آدم علیہ السلام تمام ہوئی ہے اور اس دن میں ان کو بہشت میں جگہ دی ہے اور وہاں سے نکالا گیا اور اسی دن قیامت قائم ہو گی (۱۰)۔ اس طرح سے لیلة القدر کی فضیلت معلل بہ نزول قرآن ہے۔ (۱۱) اسی طرح سے یوم عاشورہ کی فضیلت معلل بہ علت بنجاة موسى من فرعون ہے۔

[۶] فی الاصل "آئی"

[۷] فی الاصل "آئی ہے"

[۸] فی الاصل "ہے"

[۹] فی الاصل "ہے"

[۱۰] (الف) فی الاصل "آئی"

(ب) فیہ خلق آدم وفیہ ادخل الجنة وفیہ اخرج منها ولا تقوم

الساعة الا فی یوم الجمعة. (عن ابی ہریرة رضی اللہ تعالیٰ عنہ)

(صحیح مسلم شریف، ج ۱، صفحہ ۲۸۲)

(ج) شرح السنہ، ج ۴، ص ۲۰۷

انا نزلناه فی لیلة القدر وما ادراك ما لیلة القدر لیلة القدر خیر من الف

[۱۱]

شهر. سورة القدر آیت ۳ تا ۵

(۱۲) وغیر ذلک۔ اس سے معلوم ہوتا ہے کہ دنوں (۱۳) کے فضائل اور خصوصیات سب میں علت کو دخل ہے جب یہ بات ثابت ہو چکی۔ (۱۴) تو پہلے ہم بدعت کے (۱۵) معنی کرتے ہیں بدعت غیر دین کو دین میں داخل کرنے کا نام ہے۔ جتنے (۱۶) مسائل تھے (۱۷) پیدا ہوں اس کی اصل کتاب اللہ اور سنت رسول ﷺ میں ملتی (۱۸) ہو تو وہ بدعت نہیں۔ کیونکہ حدیث شریف میں یہ آیا ہے۔

[۱۲] قدم النبی المذنبۃ فرای الیہود تصوم یوم عاشوراء فقال ماہذا قالوا  
 هذا یوم صالح هذا یوم نجی اللہ بنی اسرائیل من عدوہم فصامہ  
 موسیٰ قال فانا احق بموسىٰ منکم فصامہ و امر بصیامہ۔ (عن ابن عباس  
 رضی اللہ تعالیٰ عنہ)

صحیح البخاری، ج ۲، ص ۵۹۳، باب صیام یوم عاشوراء۔

(ترجمہ: نبی کریم ﷺ مدینہ منورہ تشریف لائے آپ نے ملاحظہ فرمایا کہ یہودی عاشورہ کے دن روزہ رکھتے تھے آپ نے پوچھا یہ کیسا روزہ ہے وہ کہنے لگے یہ باہر کت دن ہے اس دن اللہ تعالیٰ نے بنی اسرائیل کو اپنے دشمن سے نجات دی تو حضرت موسیٰ علیہ السلام نے روزہ رکھا آپ نے فرمایا ہم حضرت موسیٰ علیہ السلام کے تم سے زیادہ حق دار ہیں چنانچہ آپ نے روزہ رکھا اور رکھنے کا حکم دیا۔)

[۱۳] (الف) فی الاصل "دن"

[۱۴] فی الاصل "چکا"

[۱۵] فی الاصل "کی"

[۱۶] فی الاصل "جتنی"

[۱۷] فی الاصل "نئی"

[۱۸] فی الاصل "لئے"

”من احدث فی امرنا مالیس منه فهورد“ (۱۹)

(ترجمہ: جس شخص نے ہمارے (اس) دین میں نئی اختراع کی جو اس میں ثابت نہیں ہے وہ مردود ہے۔) یہ تقدیر پائے (۲۰) جانے اس کی (۲۱) اصل کتاب اللہ اور سنت رسول ﷺ میں تو وہ مالیس منه نہیں رہا بلکہ ماکان منه سے ہے اب یہ دیکھنا ہے کہ گیارہویں شریف جو لوگ کیا کرتے ہیں اس دن کی (۲۲) تخصیص کے جائز ہونے کی کوئی وجہ بھی ہے یا نہیں۔ سو غور کرنے سے معلوم ہوتا ہے کہ پیران پیر صاحب پر ایصال ثواب کرنا، مثلاً اس ساعت سے شروع ہوا جس دن، جس ساعت میں ان کا انتقال ہوا تھا۔ اور ظاہر ہے کہ مردگان کے حق میں یوم وفات میں ایصال ثواب کرنا بہ نسبت دوسرے دنوں کے زیادہ نفع ہے۔ چنانچہ (جس دن روح قبض ہوتی ہے) اس دن وحشت زیادہ ہوتی ہے اسی وقت اگر زندوں کی طرف سے اگر کچھ ثواب ان کی روح پر پہنچے تو ان کی روح کے لئے موجب تخفیف ہے۔ اس لئے بہت سے (۲۳) امور یوم وفات میں ایسے کئے جاتے ہیں جو دوسرے دنوں میں نہیں کئے جاتے

[۱۹] (۱) صحیح مسلم، ج ۷، ص ۷۳۱، بیروت

(ب) کنز العمال، ج ۱، ص ۲۱۹

(ج) مسند الامام احمد بن حنبل، ج ۷، ص ۳۴۲

امرونا کے بعد صحیح مسلم اور کنز العمال میں لفظ هذا کا اضافہ ہے جبکہ مسند امام احمد بن حنبل میں لفظ هذا نہیں ہے۔

[۲۰] فی الاصل ”ہا“

[۲۱] فی الاصل ”کے“

[۲۲] فی الاصل ”وہ“

[۲۳] فی الاصل ”سی“

(۲۴) ہیں۔ مثلاً تلقین موتی فی القبور اور قرآن خوانی کے (لئے) قاریوں کو قبر پر بٹھلانا و صدقہ وغیرہ یوم وفات کو دوسرے دنوں کی (۲۵) بہ نسبت ایصالِ ثواب کے ساتھ زیادہ تعلق ہے۔ (۲۶) اس لئے اسی کو مقرر کیا جاتا ہے۔ اگر کوئی یہ کہے (۲۷) یہ زیادتی متعلق (۲۸) اس دن کے ساتھ ہے جس دن ان کا انتقال ہوا تھا تو ہم کہتے ہیں کہ اگر کسی خاص وجہ سے کسی چیز میں کوئی خصوصیت آجائے تو اس (۲۹) سبب کے زوال سے اس چیز سے وہ خصوصیت نہیں جاتی۔ چنانچہ لیلة القدر میں یکدنہ نزول قرآن ہوا تھا۔ ہمیشہ کے لئے وہ بدکات ہے۔ اسی طرح سے حضور ﷺ کی ولادت یکدن ہوئی تھی (۳۰) لیکن دو شنبہ کی فضیلت ہمیشہ کے لئے رہ گئی (۳۱) چنانچہ اس لئے آنحضرت ﷺ ہر دو شنبہ کو روزہ رکھتے تھے۔ اسی طرح سے گو انتقال یکدن ہوا ہے لیکن اس قاعدہ سے اس کی خصوصیت باقی رہے گی۔ اگر کوئی یہ کہے کہ شب قدر، روز جمعہ، دو شنبہ کو بذاتہ فضیلت ہے امور مذکورہ بالا کی (۳۲) وجہ سے نہیں ہے

[۲۴] فی الاصل "کیا جاتا ہے"

[۲۵] فی الاصل "کے"

[۲۶] فی الاصل "ہے ہے بتکرار لفظ" ہے۔

[۲۷] فی الاصل "ہے"

[۲۸] فی الاصل "تعلق"

[۲۹] فی الاصل "وہ"

[۳۰] فی الاصل "ہوا تھا"

[۳۱] فی الاصل "گیا"

[۳۲] فی الاصل "کے"

تو ہم کہتے ہیں۔ (۳۳) حدیثوں میں روز جمعہ کی فضیلت بیان کرنے کے بعد اسی طرح سے لیلۃ القدر کے ذکر کے بعد جو مضامین بالا آچکے ہیں تو (۳۴) ہم کہتے ہیں (اے) مضامین بالا کو بہتر اور باہر کات بنانے میں کچھ دخل ہے یا نہیں۔ اگر نہیں ہے تو اس کا ذکر کرنا فضول ہے یعنی مثلاً اگر جمعہ کے دن آدم علیہ السلام کی خلقت (۳۵) کا تمام کرنا۔ (۳۶) ایسا ہی اسی دن ان کو بہشت میں داخل کرنا اس کو یا جمعہ کو باہر کات بنانے میں کچھ دخل ہے یا نہیں۔ اگر نہیں تو اس کا ذکر حدیث میں جہاں جمعہ کی فضیلت آئی ہے فضول ہے اگر ہے تو بدعا ثابت۔ یعنی حدیث معلل بالعللہ ہے اور حدیث کو معلل بالعللہ ماننے سے "من احدث فی امرنا هذا مالیس منه فہورد" کے (مضمون میں) داخل نہیں بلکہ اس (کے لازم کا) جو مضمون یہ ہوتا ہے "من احدث فی امرنا ماکان منه فہولیس بمرود" کے اندر (داخل) ہوگا کما ثبت آنفا۔

ابو الخیر غفرلہ

سُبْحَانَ اللَّهِ وَبِحَمْدِهِ  
سُبْحَانَ اللَّهِ وَبِحَمْدِهِ

[۳۳] فی الاصل "ہے"

[۳۴] فی الاصل "الظاہر ان لفظہ" تو ہم کہتے ہیں "زائدہ"

[۳۵] فی الاصل "کی"

[۳۶] فی الاصل "کر"



اور سچوں کے ساتھ جہاد